



Rights without duties  
make anarchy  
Duties without rights  
make slavery

- Francis Bacon

# విజిలెంట్

A Monthly Journal of SBISUHC

Eternal Vigilance is the price of liberty - Jawaharlal Nehru

## 24వ సర్వసభ్య సమావేశము మరియు యూనియన్ స్వర్ణోత్సవ వేడుకలు



స్టేట్ బ్యాంక్ ఆఫ్ ఇండియా స్టాఫ్ యూనియన్ హైదరాబాద్ సర్కిల్ 24వ సర్వసభ్య సమావేశము మరియు స్వర్ణోత్సవ వేడుకలు ఆగస్టు 24, 25 తేదీలలో గుంటూరు బిపిఆర్ గార్డెన్స్ నందు అత్యంత వైభవంగా జరిగాయి. ఆవరణ నలుమూలలపెద్ద సంఖ్యలో ఏర్పాటు చేసిన ఫ్లేక్సీ బ్యానర్లు, రంగు రంగుల యూనియన్ పతాకాల రెపరెపలతో నిండిన వేదికా ప్రాంగణం ఈ సమావేశానికి వచ్చిన వారిలో నూతనోత్సాహాన్ని నింపింది. ఆగస్టు 24 ఉదయం సకలహంగులతో, ఆల్ ఇండియా నుండి వచ్చిన ఫెడరేషన్ నాయకులతో, సర్కిల్ నలుమూలలనుండి సభకు వచ్చిన 10000 వేలమందికి పైగా ప్రతినిధులు, పరిశీలకుల కరతాళధ్వనుల మరియు నినాదాల హోరుతో కన్నులపండుగగా ప్రారంభమయింది.

సభ ప్రవేశద్వారం నుండి మేళతాళాలు మరియు వందన సత్కారాలమధ్య పూజలులతో ఉన్నతాధికారులు, గౌరవ అతిథులు, ఫెడరేషన్ నాయకులు, మన నాయకత్వంతో వెంటరాగా మెంబర్ల స్వాగత సత్కారాలతో ఊరేగింపుగా బయలుదేరారు. తీన్ మార్, కేరళ గరగలు వంటి ఉత్తేజభరితమైన ఉత్సాహంతో ఊపందుకున్న మెంబర్ల నృత్యాలతో సాగిన ఈ ఊరేగింపు మధ్య మిన్నంటిన ఎస్.బి.ఐ. స్టాఫ్ ఫెడరేషన్ జిందాబాద్, 'SBISUHC జిందాబాద్', "అవర్ యూనిటీ మాచ్ ఆన్" వంటి నినాదాల హోరులో నింగికెగసిన తారాజువ్వలు మరియు దిక్కులు పిక్కటిల్లే నినాదాలమధ్య మన ఫెడరేషన్ జనరల్ సెక్రటరీ కామ్రేడ్ సంజీవ్ కుమార్ బండ్లపే, ఫెడరేషన్ అధ్యక్షులు, మన సర్కిల్ యూనియన్ జనరల్ సెక్రటరీ కా||వి.వి.యస్.ఆర్.శర్మ గారిచే యూనియన్ పతాకావిష్కరణతో సమావేశం లాంఛనంగా ప్రారంభమయింది. అనంతరం స్వేచ్ఛా సూచకంగా నింగికి వదిలిన బెలూన్లు కార్మిక లోకపు ఆశలను, ఆశయాలను సరికొత్త ఎత్తులకు చేర్చే చకోరాలా ఎగిరాయి.

సాంస్కృతిక కార్యక్రమాలలో భాగంగా సభా ప్రారంభంలో 'భజమానస విఘ్నేశ్వర మహిమం', 'కృష్ణం కలయ సఖి సుందరం' అను కీర్తనలకు చిన్నారులు చేసిన నృత్య ప్రదర్శన ప్రేక్షకులను ఆకట్టుకొని మంత్ర ముగ్గులను చేయగా వారి కరతాళ ధ్వనులతో హర్షాతిరేకాన్ని వ్యక్తం చేశారు.





సభకు విచ్చేసిన అతిథులను, కార్మికోద్యమ నేతలను సభ్యులకరతాళ ధ్వనులమధ్య వేదిక మీదకు ఆహ్వానించారు. సభా స్వాగతోత్సవం ప్రార్థన గీతాలాపనతో, వేదికనలంకరించిన ఆహ్వానితులజ్యోతి ప్రజ్వలనంతో ఆరంభమైంది. రిసెప్షన్ కమిటీ చెర్వన్, AGS, గుంటూరు మాడ్యూలు ఇంఛార్జి కా॥ ఎన్.సి.శ్రీనివాసాచార్యులు స్వాగతోపన్యాసంతో ఆనాటి సమావేశం ప్రారంభమైంది.

శ్రీ కే.టి. అజిత్ గారు, చీఫ్ జనరల్ మేనేజర్ (HR) స్టేట్ బ్యాంక్ ఆఫ్ ఇండియా, కార్పొరేట్ సెంటర్, ముంబై, తమ ప్రారంభోపన్యాసంలో సభా నిర్వహణకు చేసిన ఏర్పాట్లు ఈ తీరుగా నిర్వహించడం వేరెవరికి సాధ్యం కాదని ప్రశంసించారు. తనను ఆహ్వానించినందుకు ఆర్గనైజర్లకు హృదయపూర్వక ధన్యవాదాలు తెలిపారు. దేశవ్యాప్తంగా ఇతర సర్కిళ్ళనుంచి వచ్చిన తన సహచరులను కలుసుకొనే అదృష్టం ఈ సభ వేదిక తనకు కలిగిందని తెలిపారు. మన జనరల్ సెక్రటరీ కామ్రేడ్ వి.వి.ఎస్.ఆర్.శర్మగారి ఔన్నత్యం గురించి, మెంబర్ల సంక్షేమం గురించి వారి తపనను, బ్యాంకు అభ్యున్నతికి వారందించే తోడ్పాటును, ద్వైపాక్షిక సంప్రదింపులలో సమతౌల్యంగా ఉండే వీరి వ్యవహార శైలిని కొనియాడారు. వారి రిటైర్మెంట్ ను పురస్కరించుకొని కామ్రేడ్ వి.వి.ఎస్.ఆర్.శర్మ గారి భావి జీవితం ఆనందమయంగా ఉండాలని ఆకాంక్షించారు. రాబోయే నాయకత్వం నుంచి, ఫెడరేషన్ నుంచి మున్ముందు కూడా ఇలాంటి మంచి దృక్పథాన్నే ఆశిస్తున్నామన్నారు.

మన బ్యాంకు ఉద్యోగులసర్వీస్ కండిషన్స్ కు ఒక సంపూర్ణ దర్పణం, కరదీపిక అయినటువంటి KNOW THYSELF యొక్క 5వ ఎడిషన్ ప్రతిని శ్రీ కే.టి. అజిత్ గారు మరియు మన ప్రియతమ నేత మన ఫెడరేషన్ జనరల్ సెక్రటరీ కామ్రేడ్ సంజీవ్ కుమార్ బండ్లిష్, శ్రీ మణి కంఠన్ నాయర్ గారు జి.ఎమ్. నెట్ వర్క్-2 అమరావతి సర్కిల్, NCBE అధ్యక్షులు కా॥ బాలాజీ గార్ల చేతులమీదుగా మిన్నంటిన కరతాళధ్వనులమధ్య విడుదలచేసారు.



మన ప్రియతమ నేత, మన ఫెడరేషన్ మరియు ఎన్సిబిఇ జనరల్ సెక్రటరీ కామ్రేడ్ సంజీవ్ కుమార్ బండ్లిష్ ప్రసంగిస్తూ సభా నిర్వహణకు అపూర్వమైనరీతిలో అద్భుతమైన ఏర్పాట్లు చేసిన సభా నిర్వాహకులను అభినందించారు. 11వ ద్వైపాక్షిక వేతన సవరణ సంప్రదింపులకు సంబంధించిన అంశాలను వివరించారు. నిరర్థక ఆస్తులు బ్యాంకు ఉద్యోగులవల్లనో అధికారులవల్లనో కాలేదని, కేవలం ప్రభుత్వ విధానాలవల్లనే ఏర్పడ్డాయని వివరించారు. వివిధ పట్టణాల్లో కొత్త హాలిడే హోములు ఏర్పాటు చేయాల్సిన అవసరం ఉందని, క్రీడాకారులకు బ్యాంకు ఉద్యోగావకాశాలు కల్పించాలని, సబ్ స్టాఫ్ నుంచి క్లరికల్ క్యాడరుకు ప్రమోషన్ ఆవశ్యకత గురించి, గత వార్షికానికి చెందిన కాంటీన్ సబ్సిడీ గురించి





ప్రసంగించారు. సర్కిల్ జనరల్ సెక్రటరీ కామ్రేడ్ వి.వి.ఎస్.ఆర్.శర్మ గారికి, జనరల్ ట్రెజరర్ కామ్రేడ్ టి.సుబ్బారావు గారికి వారి రిటైర్మెంటును పురస్కరించుకొని భావి జీవితం ఆనందమయంగా ఉండాలని ఆకాంక్షించారు.

మన ప్రియతమ జనరల్ సెక్రటరీ మరియు ఫెడరేషన్ ప్రెసిడెంట్ కామ్రేడ్ వి.వి.ఎస్.ఆర్.శర్మ గారి రిటైర్మెంట్ను పురస్కరించుకొని వారందించిన ఎనలేని వెలకట్టలేని సేవలకు గౌరవార్థంగా, ENCOMIUMS అను సావనీర్ను మన ఫెడరేషన్ మరియు ఎన్సిబిజి జనరల్ సెక్రటరీ కామ్రేడ్ సంజీవ్ కుమార్ బండ్లీష్, ఫెడరేషన్ సీనియర్ వైస్ ప్రెసిడెంట్ కామ్రేడ్ అజయ్ ఎన్ బదానీ, ఫెడరేషన్ సీనియర్ వైస్ ప్రెసిడెంట్ కామ్రేడ్ సిద్ధార్థఖాన్ సంయుక్తంగా విడుదలచేసారు.

శ్రీ మణికంఠన్ నాయర్ గారు, జనరల్ మేనేజర్ (నెట్వర్క్2), అమరావతి సర్కిల్ తమ సందేశంలో తనను ఆహ్వానించినందుకు ఆర్గనైజర్లకు హృదయపూర్వక ధన్యవాదాలు తెలిపారు. మన జనరల్ సెక్రటరీ కామ్రేడ్ వి.వి.ఎస్.ఆర్.శర్మ గారి ఔన్నత్యాన్ని, నాయకత్వాన్ని కొనియాడారు. యూనియన్, బ్యాంకు అభివృద్ధి పట్ల చూపే శ్రద్ధ, సహాయసహకారాలపల్ల సర్కిల్ చాలా అభివృద్ధి పథంలో ఉందన్నారు. కామ్రేడ్ వి.వి.ఎస్.ఆర్.శర్మ గారి భావి జీవితం ఆనందమయంగా ఉండాలని ఆకాంక్షించారు.

శ్రీ కే.వి.బంగార్రాజుగారు డిప్యూటీ జనరల్ మేనేజర్ & సర్కిల్ డెవలప్ మెంట్ ఆఫీసర్ హైదరాబాద్ సర్కిల్ ప్రసంగిస్తూ బ్యాంకుకు సవాళ్లు కొత్త కాదని, ప్రస్తుతం ఎదుర్కొంటున్న ఎన్ సి ఏ ల సమస్యనుంచి బ్యాంకు త్వరలోనే బయటపడుతుందని అభిప్రాయపడ్డారు. మన జనరల్ సెక్రటరీ కామ్రేడ్ వి.వి.ఎస్.ఆర్.శర్మగారి నాయకత్వాన్ని కొనియాడారు. సున్నితంగా మాట్లాడే మాటతీరు వీరిసొంతం. ద్వైపాక్షిక సంబంధాలు, చర్చలు, సంప్రదింపులలో వీరి వ్యవహారశైలిని ఆదర్శంగా తీసుకోవాలన్నారు. ఉద్యోగ విరమణానంతరం కామ్రేడ్ వి.వి.ఎస్.ఆర్. శర్మగారి భావి జీవితం ఆనందమయంగా ఉండాలని ఆకాంక్షించారు.

ఎన్సిబిజి అధ్యక్షులు కామ్రేడ్ ఎస్.సి. బాలాజీ మాట్లాడుతూ, ప్రతీ విషయంలో ముందుండి విజయపథంలో నడిపే మన యూనియన్ పనితీరును ప్రశంసించారు. అలాగే మన ఐక్యతా స్వరూపాన్ని కాపాడి ముందు తరాలకు అందించాలన్నారు. సభా నిర్వహణకు చేసిన ఏర్పాట్ల తీరు కనీవినీ ఎరుగనంత ఘనంగా ఉన్నాయని, ఇలా నిర్వహించడం వేరెవరికి సాధ్యం కాదని మన యూనియన్ని మరియు కామ్రేడ్ వి.వి.ఎస్.ఆర్.శర్మగారిని ప్రశంసించారు. వారి భావి జీవితం ఆనందమయంగా ఉండాలని ఆకాంక్షించారు.

ఫెడరేషన్ సీనియర్ వైస్ ప్రెసిడెంట్ మరియు అహ్మదాబాద్ సర్కిల్ ఎస్బిఐ ఎంప్లాయిస్ యూనియన్ జనరల్ సెక్రటరీ అజయ్ ఎన్ బదానీ, ఫెడరేషన్ సీనియర్ వైస్ ప్రెసిడెంట్ మరియు బెంగాల్ సర్కిల్ ఎస్బిఐ స్టాఫ్ అసోసియేషన్ జనరల్ సెక్రటరీ కామ్రేడ్ సిద్ధార్థఖాన్ గారు, జనరల్ సెక్రటరీ ఎస్బిఐఎ హైదరాబాద్ సర్కిల్ కామ్రేడ్ బి. సుకృయ్యగారు, జనరల్ సెక్రటరీ ఎస్బిఐఎ అమరావతి సర్కిల్ కామ్రేడ్ సి.సూర్య కుమార్ గారు, జనరల్ సెక్రటరీ ఎస్బిఐ ఎస్సి / ఎస్టి ఎంప్లాయిస్ వెల్ఫేర్ అసోసియేషన్ అమరావతి సర్కిల్ కామ్రేడ్ ఎస్.ఆరవింద్ కుమార్ గారు, జనరల్





సెక్రటరీ ఎస్బిఐ ఎస్సి / ఎస్టి ఎంప్లాయిస్ వేల్ఫేర్ అసోసియేషన్ హైదరాబాద్ సర్కిల్ కామ్రేడ్ వి.భార్గవకుమార్ గారు, జనరల్ సెక్రటరీ ఎస్బిఐ పెన్షనర్స్ అసోసియేషన్ హైదరాబాద్ సర్కిల్ కామ్రేడ్ ఎ.రమేష్ బాబుగారు తదితరులు ఈ కార్యక్రమంలో గౌరవ అతిథులుగా పాల్గొన్నారు.

ఈ సందర్భంగా మన ప్రియతమ జనరల్ సెక్రటరీ మరియు ఫెడరేషన్ కామ్రేడ్ వి.వి.ఎస్.ఆర్.శర్మ గారి ట్రేడ్ యూనియన్ ప్రస్థానాన్ని కన్నులకు కట్టినట్లుగా చూపే లఘు చలనచిత్రాన్ని ప్రదర్శించగా అతిథులనుంచి, ప్రేక్షకులనుంచి ప్రశంసలనందుకొంది. సభ ముక్తకంఠంతో భావితరాలకు ఇది స్ఫూర్తినిస్తుందని తమ హర్షాతిరేకాన్ని వెలిబుచ్చింది.

మన ప్రియతమ జనరల్ సెక్రటరీ మరియు ఫెడరేషన్ అధ్యక్షులు కామ్రేడ్ వి.వి.ఎస్.ఆర్.శర్మగారు సభ ఏర్పాట్లు, నిర్వహణ, అత్యంత సమర్థవంతంగా, సమన్వయవంతంగా, కనీ వినీ ఎరుగని రీతిలో గడ్డు వాతావరణ పరిస్థితులకు వెరవకుండా నిర్వహించినందుకు రిసెప్షన్ కమిటీని అభినందించారు. ఈ సభ దిగ్విజయమవడానికి వారి కృషి శ్లాఘనీయమన్నారు. ఈ సభలో విడుదలచేయబడిన బ్యాంకు ఉద్యోగులసర్వీస్ కండిషన్స్ కు ఒక సంపూర్ణ దర్పణం, కరదీపిక అయినటువంటి KNOW THYSELF యొక్క 5వ ఎడిషన్ ప్రతిని తయారు చేయడానికి అహర్నిశలు శ్రమించిన ఈ కమిటీకి అభినందనలు తెలిపారు. తాను ట్రేడ్ యూనియన్ లో ఇంత ఉన్నత స్థితికి చేరడానికి సహాయ సహకారాలందించిన ప్రతి ఒక్కరికి ధన్యవాదాలు తెలిపారు. తాను రెండు ఆర్గనైజేషన్లలో ఆఫీస్ బేరర్ గా ఉండగా తనకందించిన సహాయసహకారాలకు ఇటు మన యూనియన్ మెంబర్లకు, అటు యూనియన్ మరియు ఫెడరేషన్ నాయకత్వానికి ధన్యవాదాలు తెలిపారు.

సభ Inaugural Session ముగిసే కంటే ముందుగా మెంబర్లకు వారు చేసిన అసంఖ్యాక సేవలకు గుర్తింపుగా మన ప్రియతమ జనరల్ సెక్రటరీ కామ్రేడ్ వి.వి.ఎస్.ఆర్.శర్మగారికి మన జనరల్ ట్రెజరర్ కామ్రేడ్ టి.సుబ్బారావు గారికి ముఖ్య అతిథులు, ఫెడరేషన్ నాయకులు, ఎన్సిబిఇ మరియు ఫెడరేషన్ అఫిలియేట్ యూనియన్ నాయకులచే ఘనంగా సన్మాన కార్యక్రమం జరిగింది.

మన జనరల్ ట్రెజరర్ కామ్రేడ్ టి.సుబ్బారావుగారు స్పందిస్తూ తనకు మెంబర్లకు సేవ చేసే భాగ్యాన్ని కల్పించిన యూనియన్ నాయకత్వానికి ధన్యవాదాలు తెలిపారు. ఆహ్వాన సంఘం కార్యదర్శి కామ్రేడ్ పి.వెంకటేశ్వరరావు గారు Inaugural Session ముగింపు తెలుపుతూ, సభకు విచ్చేసిన ముఖ్య అతిథులు, ఫెడరేషన్ నాయకులు, ఎన్సిబిఇ మరియు ఫెడరేషన్ అఫిలియేట్ యూనియన్ నాయకులకు, అసంఖ్యాకంగా వచ్చి సభను విజయవంతం చేసిన మెంబర్లకు, ఏర్పాట్లను ప్రతిష్ఠాత్మకంగా చేసిన రిసెప్షన్ కమిటీలోని ప్రతీ ఒక్కరికి ధన్యవాదాలు తెలిపారు.

మధ్యాహ్న భోజనానంతరం జనరల్ సెక్రటరీ కామ్రేడ్ వి.వి.ఎస్.ఆర్.శర్మ గారి అధ్యక్షతన డెలిగేట్ సెషన్ ఆరంభమైనది. సభకు జనరల్ సెక్రటరీ రిపోర్ట్, గత జనరల్ బాడీ మీటింగ్ నుంచి 2016, 2017, 2018 సంవత్సరాలకుగాను స్టేట్మెంట్ ఆఫ్ అకౌంట్స్ సమర్పించగా సభ్యులు ఆమోదించారు.





కా||వి.వి.యస్.ఆర్.శర్మ ఆహ్వానిస్తున్న రిసెప్షన్ కమిటీ



కా||కె.యస్.రవీంద్రనాథ్ను ఆహ్వానిస్తున్న రిసెప్షన్ కమిటీ



శ్రీ కే.టి.అజిత్ గారికి సన్మానం



కా||యస్.కె.బండ్లప్పను ఆహ్వానిస్తున్న కా||వి.వి.యస్.ఆర్.శర్మ, కా||కె.యస్.రవీంద్రనాథ్



శ్రీ మణికంఠన్ నాయర్ గారికి సన్మానం



కా||ఎన్.సి.బాలాజీని ఆహ్వానిస్తున్న కా||వి.వి.యస్.ఆర్.శర్మ, కా||కె.యస్.రవీంద్రనాథ్



కా|| అజయ్.ఎన్.బదానీను ఆహ్వానిస్తున్న కా||వి.వి.యస్.ఆర్.శర్మ, కా||కె.యస్.రవీంద్రనాథ్



కా||సిద్ధార్థఖాన్ను ఆహ్వానిస్తున్న కా||వి.వి.యస్.ఆర్.శర్మ, కా||కె.యస్.రవీంద్రనాథ్



SBIOA, GS కా.బి.సుకృత్యు గారికి సన్మానం



SBIOA అమరావతి సర్కిల్, GS కా.పి.సూర్యకుమార్ గారికి సన్మానం

### 24వ సర్వసభ్య సమావేశానికి ముందు జరిగిన, ప్లెన్యూగ్ కమిటీ





హైదరాబాద్ సర్కిల్ కమిటీ సభ్యులు





కా.శ్రమగారిని సన్మానిస్తున్న శ్రీ కే.టి.అజిత్ గారు, శ్రీ మణికంఠన్ నాయర్ గారు



కా.శ్రమగారిని సత్కరిస్తున్న శ్రీ కే.టి.అజిత్



కా.శ్రమగారిని సన్మానిస్తున్న స్థానిక మేనేజ్మెంట్



ఫెడరేషన్ కార్యవర్గం చే కా.శ్రమ దంపతులకు సన్మానం



NCBE కార్యవర్గం చే కా.శ్రమగారికి సన్మానం



కా.శ్రమగారిని సన్మానిస్తున్న ఫెడరేషన్ కార్యవర్గం



పెన్షనర్ అసోసియేషన్ చే కా.శ్రమగారికి, కా.సుబ్బారావు గారికి సన్మానం



ఫెడరేషన్ కార్యవర్గం చే కా.సుబ్బారావు దంపతులకు సన్మానం





KNOW THYSELF 5వ ప్రతిని విడుదలచేస్తున్న శ్రీ కె.టి.అజిత్



ప్రతిష్ఠాత్మక KNOW THYSELF 5వ ఎడిషన్ విడుదల



కా.వి.వి.యస్.ఆర్.శర్మ రిటైర్మెంట్ సందర్భంగా ENCOMIUMS విడుదల



సభలో ముఖ్య అతిథులు



సభకు విచ్చేసిన అతిథులు



ప్రత్యేక ఆహ్వానితులుగా విచ్చేసిన విశ్రాంతి నాయకులు



సభకు విచ్చేసిన విశ్రాంతి నాయకులు



సభకు విచ్చేసిన ముఖ్య అతిథులు



సభకు విచ్చేస్తున్న ఆహ్వానితులు



సభకు విచ్చేస్తున్న ఆహ్వానితులు



ఆహ్వానితులకు పూర్ణకుంభంతో స్వాగతం



సభా ప్రాంగణానికి విచ్చేస్తున్న ముఖ్య అతిథులు



సభా ప్రాంగణానికి విచ్చేస్తున్న ముఖ్య అతిథులు



ఫెడరేషన్ జనరల్ సెక్రటరీ, అధ్యక్షులకు పూలతో స్వాగతం



నృత్యాలతో నాయకులకు స్వాగతం



సైనికవందనం చేస్తున్న ఆర్మీగార్డులు



